
अध्याय 22 
रासायनिक समन्वय तथा एकीकरण 


आप अध्ययन कर चुके हैं कि तंत्रिका तंत्र विभिन्न अंगों के बीच एक बिंदु दर बिंदु द्रुत 
समन्वय का कार्य करता है। तंत्रिकीय समन्वय काफी तेज लेकिन अल्प अवधि का होता 
है। तंत्रिका तंतुओं द्वारा शरीर को सभी कोशिकाओं का तंत्रिकायन नहीं होने के करण 
कोशिकोय क्रियाओं के लिए तथा निरंतर नियमन क लिए एक विशेष प्रकार के समन्वय 
की आवश्यकता होती है। यह कार्य हार्मोन द्वारा संपादित होता है। तंत्रिका तंत्र और 
अंतःस्रावी तंत्र मिलकर शरीर की शरीर क्रियात्मक कार्यो का समन्वय और नियंत्रण करते 


हें। 
22.1 अंतःस्त्रावी ग्रंथियां और हार्मोन 


अंतःस्रावी ग्रंथियों में नलिकाएं नहीं होती हैं अतः वे नलिकाविहीन ग्रंथियां कहलाती हैं। 
इनके स्त्राव हार्मोन कहलाते हैं। हार्मोन की चिरसम्मत परिभाषा के अनुसार (हार्मोन 
अंत:स्रावी ग्रॉथयो द्वारा स्रवित रक्‍त में मुक्त किए जाने वाले रसायन हैं, जो दूरस्थ लक्ष्य 
अंग तक पहुँचाए जाते हें।' परंतु इस परिभाषा को अब रूपांतरित किया गया है जिसके 
अनुसार “हार्मोन सूक्ष्म मात्रा में उत्पन्न होने वाले अपोषक रसायन हैं जो अंतरकोशिकीय 
संदेशवाहक के रूप में कार्य करते हैं' इस नई परिभाषा के अंतर्गत सुनियोजित अंतःस्त्रावी 
ग्रंथियों से स्रावित हार्मोन के अतिरिक्त कई नये अणु भी सम्मिलित हो जाते हें। 
अकशेरुकियों में कम हार्मोन के साथ एक सरल अंतःस्त्रावी तंत्र होता है जबकि 
कशेरूकियों में कई रसायन हार्मोन की तरह कार्य कर उनमें समन्वय स्थापित करते हें। 
यहाँ मानव अंतःस्रावी तंत्र का वर्णन किया गया है। 


2020-21 


रासायनिक समन्वय तथा एकीकरण 


22.2 मानव अंतःस्त्रावी तंत्र 


अंतःस्रावी ग्रंथियां और शरीर के विभिन्न 
भागों में स्थित हार्मोन स्रवित करने वाले 
ऊतक/कोशिकाएं मिलकर अंतःस्त्रावी तंत्र 
का निर्माण करते हैं। पीयूष ग्रंथि, पिनियल 
ग्रंथि, थाइरॉयड, एडीनल, अग्नाशय, 
पैराथायरॉइड, थाइमस और जनन ग्रंथियां 
(नर में वृषण ओर मादा में अंडाशय) हमारे 
शरीर के सुनियोजित अंतःस्रावी अंग हैं 
(चित्र 22.1)। इनके अतिरिक्त कुछ अन्य 
अंग जेसे कि जठर-आंत्रीय मार्ग, यकृत, 
वृक्क, हृदय आदि भी हार्मोन का उत्पादन 
करते हैं। मानव शरीर की सभी प्रमुख 

हाइपोथेलेमस 


पीयूष ग्रंथि 


अग्न्याशय 

अधिवृक्क ग्रंथि 





अंत:स्रावी ग्रंथियों तथा हाइपोथैलेमस की 
संरचना और उनके कार्य का संक्षिप्त विवरण 
अगले भाग में दिया गया है। 






22.2.1 हाइपोथैलेमस (मादा में) 


जैसा कि आप जानते हें कि हाइपोथैलेमस, 
डाइनसिफेलान (अग्रमस्तिष्क पश्च) का 
आधार भाग है और यह शरीर के विविध 
प्रकार के कार्यो का नियंत्रण करता है। इसमें 
हार्मोन का उत्पादन करने वाली कई 
तंत्रिकास्नावी कोशिकाएं होती हैं जिन्हें न्यूक्ली कहते हैं। ये हार्मोन पीयूष ग्रंथि से स्रवित 
होने वाले हार्मोन के संश्लेषण और स्त्राव का नियंत्रण करते हैं। हाइपोथैलेमस से स्त्रावित 
होने वाले हार्मोन दो प्रकार के होते हें- 

मोचक हार्मोन (जो पीयूष ग्रंथि से हार्मोन से स्त्राव को प्रेरित करते हैं) और 
निरोधी हार्मोन (जो पीयूष ग्रंथि से हार्मोन को रोकते हैं)। उदाहरणार्थ: हाइपोथेलेमस से 
निकलने वाला गोनेडोट्रोफिन मुक्तकारी हार्मोन के स्त्राव पीयूष ग्रॉथ में गोनेडोट्रोफिन हार्मोन 
के संश्लेषण एवं स्राव को प्रेरित करता हे। वहीं दूसरी ओर हाइपोथैलेमस से ही स्रवित 
सोमेटोस्टेटिन हार्मोन, पीयूष ग्रंथि से वृद्धि हार्मोन के स्राव का रोधक है। ये हार्मोन 
हाइपोथैलेमस की तंत्रिकोशिकाओं से प्रारंभ होकर, तंत्रिकाक्ष होते हुए तंत्रिका सिरों पर 
मुक्त कर दिए जाते हैं। ये हार्मोन निवाहिका परिवहन-तंत्र द्वारा पीयूष ग्रंथि तक पहुंचते 
हैं और अग्र पीयूष ग्रंथि के कार्यों का नियमन करते हैं। पश्च पीयूष ग्रंथि का तंत्रिकीय 
नियमन सीधे हाइपोथैलेमस के अधीन होता है (चित्र 22.2)। 

चित्र 22.1 अंतःस्रावी ग्रेथियो की स्थिति 

22.2.2 पीयूष ग्रंथि 


हाइपोथेलेमस हाइपोथैलेमिक पीयूष ग्रंथि एक सेला टर्सिका नामक अस्थिल गुहा में 
तंत्र कोशिकाएं स्थित होती है और एक कृत द्वारा हाइपोथैलेमस 
ह से जुड़ी होती है (चित्र 22.2)। आंतरिकी के 
अनुसार पीयूष ग्रंथि एडिनोहाइपोफाइसिस और 
न्यूरोहाइपोफाइसिस नामक दो भागों में विभाजित 
होती है। एडिनोहाइपोफाईसिस दो भागों का बना होता 
है - पार्स डिस्टेलिस और पार्स इंटरमीडिया। पार्स 
डिस्टेलिस को साधारणतया अग्र पीयूष ग्रंथि कहते हैं, 
जिससे वृद्धि हार्मोन या सोमेटोट्रोपिन (013), प्रोलेक्टिन 
हा (PRL) या मेमोटोपिन, थाइरॉइड प्रेरक हार्मोन (1511 ) 
निवाहक पारस चरण एडिनोकार्टिकोटाँफिक हार्मोन (400) या 
कॉर्टिकोट्रोफिन, ल्यूटीनाइजिंग हार्मोन (1) और 
पुटिका प्रेरक हार्मोन का स्त्राव करता है। पार्स 
इंटरमीडिया एक मात्र हार्मोन लेनोसाइट प्रेरक हार्मोन 
(MSH) या मेलेनोट्रोफिन का स्त्राव करता है। यद्यपि 
मानव में पार्स इंटरमीडिया (मध्यपिंड) पार्स डिस्टेलिस 


पश्च पीयूष ग्रंथि 


चित्र 22.2 पीयूष ग्रंथि तथा हाइपोथैलेमस के साथ इसके (दूरस्थ पिंड) में लगभग जुड़ा होता है। 


संबद्धता की आरेखीय प्रस्तुति न्यूरोहाइपोफाइसिस (पार्स नर्वासा) या पश्च पीयूष 


ग्रंथि, यह हाइपोथैलेमस द्वारा उत्पादित किए जाने वाले 
हार्मोन ऑक्सीटॉसिन और वेसोप्रेसिन का संग्रह और 
स्राव करती है। ये हार्मोन वास्तव में हाइपोथैलेमस द्वारा संश्लेषित होते हैं और तंत्रिकाक्ष 
होते हुए पश्च पीयूष ग्रंथि में पहुँचा दिए जाते हैं। 
वृद्धिकारी हार्मोन (08) के अति स्त्राव से शरीर की असामान्य वृद्धि होती है जिसे 
जाइगेंटिज्म (अतिकायकता) कहते हैं और इसके अल्प स्त्राव से वृद्धि अवरुद्ध हो जाती 
है जिसे पिट्यूटरी ड्वार्फिज्म (बौनापन या वामनता) कहते हैं। वयस्कों में विशेष रूप से 
मध्य आयुवर्ग के लोगों में वृद्धिकारी हार्मोन के अतिस्राव से अत्यधिक विकृति (विशेषतः 
चेहरे की) हो जाती है जिसे अतिकायता (एक्रोगिगेली) कहते हैं। इससे गंभीर जटिलताएँ 
उत्पन्न हो सकती हैं, तथा यदि नियंत्रित न किया गया तो समय से पूर्व मृत्यु भी हो 
सकती है। जीवन के प्रारंभिक काल में रोग की पहचान बहुत कठिन है तथा अधिकतर 
मामलों में अनेक वर्षों तक रोग का पता ही नहीं चलता है, जब तक कि बाह्य अभिलक्षण 
दिखाई नहीं देने लगते हैं। प्रोलैक्टिन हार्मोन स्तन ग्रंथियों की वृद्धि और उनमें दुग्ध निर्माण 
का नियंत्रण करता है। थाइरॉइड प्रेरक हार्मोन थाइरॉइड ग्रंथियों पर कार्य कर उनसे 
थाइरॉइड हार्मोन के संश्लेषण और स्त्राव को प्रेरित करता है। एड्नोकार्टिकोट्रॉफिक हार्मोन 
(ACTH) एड्रीनल वल्कुट पर कार्य करता है और इसे ग्लूकोकॉर्टिकॉइड्स नामक, 
स्टीरॉइड हार्मोन के संश्लेषण और स्रवण के लिए प्रेरित करता है। ल्यूटिनाइजिंग और 








HS तथा 

पुटिका प्रेरक हार्मोन जननांगों की क्रिया को प्रेरित करते हैं और लिंगी हार्मोन का उत्पादन 
करते हैं अतः गोनेडोट्रोपिन कहलाते हैं। नरों में ल्यूटिनाइजिंग हार्मोन, एंड्रोजेन नामक 
हार्मोन के संश्लेषण और स्त्राव के लिए प्रेरित करता है। इसी तरह नरों में पुटिका प्रेरक 
हार्मोन और एंड्रोजेन शुक्रजनन को नियंत्रित करता है। मादाओं में ल्यूटिनाइजिंग हार्मोन पूर्ण 
विकसित पुटिकाओं (ग्राफियन पुटिका) से अंडोत्सर्ग को प्रेरित करता है और ग्राफियन 
पुटिका के बचे भाग से कॉपर्स ल्यूटियम बनाता है। पुटिका प्रेरक हार्मोन, मादाओं में 


अंडाशयी पुटिकाओं की वृद्धि और परिवर्धन को प्रेरित करता है। 


मेलानोसाइट प्रेरक हार्मोन, मेलानोसाइट्स (मेलानीन युक्त कोशिकाओं) पर क्रियाशील 


होता है तथा त्वचा की वर्णकता का नियमन करता है। 
ऑक्सीटॉसिन हमारे शरीर को चिकनी पेशियों पर कार्य 
करता है और उनके संकुचन को प्रेरित करता है। मादाओं 
में यह प्रसव के समय गर्भाशयी पेशियों के संकुचन और 
दुग्ध ग्रंथियों से दूध के स्त्राव को प्रेरित करता है। वेसोप्रेसिन 
मुख्यतः वृक्क की दूरस्थ संवलित नलिका से जल एवं 
आयनों के पुनरावशोषण को प्रेरित करता है, जिससे मूत्र 
क साथ जल का हास (डाइयूरेसिस) कम हो। अतः इसे 
प्रतिमूत्रल हार्मोन या एंटी-डाइयूरेटिक हार्मोन (ADH) 
भी कहते हैं। ए.डी.एच. के संश्लेषण अथवा स्रावण को 
प्रभावित करने वाली विकृति के परिणामस्वरूप वृक्क की 
जल सरक्षण की क्षमता में हास होता है। फलतः जल का 
हास एवं निर्जलीकरण हो जाता है। इस अवस्थिति को 
उदकमेह (डायबिटीज इन्सीपिडस) कहते हैं। 


22,2.3 पिनियल ग्रंथि 


पिनियल ग्रंथि अग्र मस्तिष्क के पृष्ठीय (ऊपरी) भाग में 
स्थित होती है। पिनियल ग्रंथि मेलेटोनिन हार्मोन स्रावित 
करती है। मेलेटोनिन हमारे शरीर की दैनिक लय (24 घंटे) 
के नियमन का एक महत्वपूर्ण कार्य करता है। उदाहरण के 
लिए यह सोने-जागने के चक्र एवं शरीर के तापक्रम को 
नियंत्रित करता है। इन सबके अतिरिक्त मेलेटोनिन उपापचय, 
वर्णकता, मासिक (आर्तव) चक्र प्रतिरक्षा क्षमता को भी 
प्रभावित करता है। 


22.2.4 थाइरॉइड ग्रंथि 


थाइरॉइड ग्रंथि श्वास नली के दोनो ओर स्थित दो 
पालियों से बनी होती है (चित्र 22.3)। दोनों पालियाँ 





थायरॉइड 


श्वास नली 


चित्र 22.3 





(ब) 
थायरॉइड को स्थिति को आरेखी प्रस्तुति 
(अ) पृष्ठ दृश्य (ब) अधर दृश्य 

संयोजी ऊतक के पतली पल्लीनुमा इस्थमस से जुड़ी होती हैं। प्रत्येक थाइरॉइड ग्रंथि 
पुटकों और भरण ऊतकों की बनी होती हैं। प्रत्येक थाइरॉइड पुटक एक गुहा को 
घेरे पुटक कोशिकाओं से निर्मित होता है। ये पुटक कोशिकाएं दो हार्मोन, 
टेटाआयडोथाइरोनीनस (7,) अथवा थायरोक्सीन तथा द्ाईआइडोथायरोनीन 
(1,) का संश्लेषण करती हैं। थाइरॉइड हार्मोन के सामान्य दर से संश्लेषण के लिए 
आयोडीन आवश्यक है। हमारे भोजन में आयोडीन की कमी से अवथाइरॉइडता एवं 
थाइरॉइड ग्रंथि को वृद्धि हो जाती है, जिसे साधारणतया गलगंड कहते है। गर्भावस्था 
क समय अवथाइरॉइडता क कारण गर्भ में विकसित हो रहे बालक की वृद्धि विकृत 
हो जाती है। इससे बच्चे की अवरोधित वृद्धि (क्रिटेनिज्म) या वामनता तथा मंदबुद्धि, 
त्वचा असामान्यता, मूक बधिरता आदि हो जाती हैं। वयस्क स्त्रियों में अवथाइराइडता 
मासिक चक्र को अनियमित कर देता है। थाइरॉइड ग्रंथि के केसर अथवा इसमें गाँठो 
की वृद्धि से थाइरॉइड हारर्मान क संश्लेषण की दर असामान्य रूप से अधिक हो 
जाती है। इस स्थिति को थाइरॉइड अतिक्रियता कहते हैं, जो शरीर की कार्यिकी पर 
प्रतिकूल प्रभाव डालती है। 

थाइरॉइड हार्मोन आधारीय उपापचयी दर के नियमन में मुख्य भूमिका निभाते हैं। ये 
हार्मोन लाल रक्त कणिकाओं के निर्माण की प्रक्रिया में भी सहायता करते हैं। थाइरॉइड 
हार्मोन कार्बोहाइड़ेटू, प्रोटीन और वसा के उपापचय (संश्लेषण और विखंडन) को भी 
नियंत्रित करते हें जल और विद्युत उपघट्यों का नियमन भी थाइरॉइड हार्मोन प्रभावित 
करते हैं। थाइरॉइड ग्रंथि से एक प्रोटीन हार्मोन, थाइरोकैल्सिरोनिन (7८7) का भी स्त्राव 
होता है जो रक्‍त में कैल्सियम स्तर को नियंत्रण करता है। नेत्रोत्सेथी गलगण्ड 
( एक्सऑप्थैलमिक ग्वायटर ) थाइरॉइड अतिक्रियता का एक रूप है। थाइरॉइड ग्रंथि में 
वृद्धि, नेत्र गोलको का बाहर को ओर उभर आना, आधारी उपापचय दर में बुद्धि एवं भार 
में हास इसके अभिलक्षण हैं। इसे ग्रेबस्‌ रोग भी कहते हैं। 


22.2.5 पैराथाइरॉइड ग्रंथि 


मानव में चार पैराथाइरॉइड ग्रंथियाँ, थाइरॉइड ग्रंथि को पश्च सतह पर स्थित होती है। 
थाइरॉइड ग्रंथि की दो पालियों पर प्रत्येक में एक जोड़ी पेराथाइरॉइड ग्रंथियाँ पाई जाती हैं 
(चित्र 22.3बी) , जो पैराथाइरॉइड हार्मोन (र) नामक एक पेप्टाइड हार्मोन का स्त्राव 
करती हैं। पीटीएच का स्त्राव रक्‍त के साथ परिसंचारित केल्सियम आयन के द्वारा नियमित 
होता है। 

पैराथाइरॉइड हार्मोन रक्त में ०४० के स्तर को बढ़ाता है। पी टी एच अस्थियों पर कार्य 
कर अस्थि अवशोषण (विघटन/विखनिजन) प्रक्रम में सहायता करता है। पी टी एच वृक्क 
नलिकाओं से 65* के पुनरावशोषण तथा पचित भोजन से ०४" के अवशोषण को भी 
प्रेरित करता है। अतः यह स्पष्ट है कि पी टी एच एक अतिकैल्सियम रक्तता हार्मोन 
(hypercalemic hormone) है , क्‍योंकि यह रक्त में €9*स्तर को बढाता हे। यह 
थाइरोकेल्सिटोनिन के साथ मिलकर, यह शरीर में ८३१' स्तर को बढ़ाता है। टी सी टी के 








1. तथा 


साथ मिलकर, यह शरीर में ८४” का संतुलन बनाए रखने में महत्वपूर्ण भूमिका 
निभाता है। 


22.2.6 थाइमस ग्रंथि 


थाइमस ग्रंथि महाधमनी के उदर पक्ष पर उरोस्थि के पीछे फेफड़ों के बीच स्थित एक 
पालीयुक्त संरचना हे। थाइमस ग्रॉथ प्रतिरक्षा तंत्र के विकास में महत्वपूर्ण भूमिका निभाती 
है। यह ग्रंथि थाइमोसिन नामक पेप्टाइड हार्मोन का स्त्राव करती हे। थाइमोसिन 
टी-लिंफोसाइट्स के विभेदीकरण में मुख्य भूमिका निभाते हैं जो कोशिका माध्य 
प्रतिरक्षा के लिए महत्वपूर्ण है। इसके अतिरिक्त थाइमोसिन तरल प्रतिरक्षा (humoral 
111110117७) के लिए प्रतिजैविक के उत्पादन को भी प्रेरित करते हैं। बढ़ती उम्र के साथ 
थाइमस का अपघटन होने लगता है, फलस्वरूप थाइमोसिन का उत्पादन घट जाता है। इसी 
के परिणामस्वरूप वृद्धो में प्रतिरक्षा प्रतिक्रिया कमजोर पड़ जाती है। 


अधिवृक्क वल्कुट 


अधिवृक्क ग्रथि 






} मध्यांश 
वृक्क 


चित्र 22.4 (अ) वृक्क एवं अधिवृक्क ग्रंथि (ब) अधिवृक्क ग्रंथि के दो भागों का 


अनुप्रस्थकाट प्रदर्शन 


22.2.7 अधिवृक्क ग्रंथि 


हमारे शरीर में प्रत्येक वक्क के अग्र भाग में एक स्थित एक जोड़ी अधिवृक्क ग्रंथियां 
होती हैं, (चित्र 22.4 अ)। ग्रंथियां दो प्रकार के ऊतकों से निर्मित होती हैं। ग्रंथि के बीच 
में स्थित ऊतक अधिवृक्क मध्यांश और बाहरी ओर स्थित ऊतक अधिवृक्क बल्कुट 
कहलाता है (चित्र 22.4बी)। 

अधिवृक्क मध्यांश दो प्रकार के हार्मोन का स्राव करता है जिन्हें एड्निलीन या 
एपिनेफ्रीन और नॉरएंड्िनिलीन या नारएपिनेफ्रीन कहते हैं। इन्हें सम्मिलित रूप में 

कैटेकॉलमीनस कहते हैं। एड्रिलीन और नाँरएड्रिनलीन किसी भी प्रकार के दबाव या 
आपातकालीन स्थिति में अधिकता में तेजी से स्रावित होते हैं, इसी कारण ये आपातकालीन 
हार्मोन या युद्ध हार्मोन या फ्लाइट हार्मोन कहलाते हैं। ये हार्मोन सक्रियता (तेजी), आँखों 
को पुतलियों के फैलाव, रोंगटे खड़े होना, पसीना आदि को बढ़ाते हैं। दोनों हार्मोन हृदय 
को धड़कन, हृदय संकुचन की क्षमता और श्वसन दर को बढ़ाते हैं। कैटेकोलएमीन, 
ग्लाइकोजन के विखंडन को भी प्रेरित करते हैं, जिसके परिणामस्वरूप रक्त में ग्लूकोज का 
स्तर बढ़ जाता है। साथ ही ये लिपिड और प्रोटीन के विखंडन को भी प्रेरित करते हैं। 

अधिवृक्क वल्कुट को तीन परतों में विभाजित किया जा सकता है- जोना 
रेटिक्यूलेरिस (आंतरिक परत) , जोना फेसिक्यूलेटा (मध्य परत) और जोना ग्लोमेरूलोसा 
(बाहरी परत)। अधिवृक्क वल्कुट कई हार्मोन का स्त्राव करता है- जिन्हें सम्मिलित रूप 
से कोर्टिकोस्टीरॉइड हार्मोन या कोर्टिकॉइड कहते हैं, जो कॉर्टिकोस्टीरॉइड कार्बोहाइड्रेट 
के उपापचय में संलग्न होते हैं ग्लूकोकार्टिकॉइड कहलाते हैं। हमारे शरीर में, कॉर्टिसॉल 
मुख्य ग्लूकोकॉर्टिकॉइड है। जल और विद्युत अपघट्यों का संतुलन करने वाले 
कॉर्टिकॉस्टीराइड, मिनरलोकॉर्टिकॉइड्स कहलाते हैं। हमारे शरीर में एल्डोस्टीरॉन मुख्य 
मिनरलोकॉर्टिकाइड है। 

ग्लूकोकॉर्टिकोइड ग्लाइकोजन संश्लेषण, ग्लूकोनियोजिनेसिस, वसा अपघटन और 
प्रोटीन अपघटन को प्रेरित करते हैं तथा एमीनो अम्लों के कोशिकीय ग्रहण और उपयोग 
को अवरोधित करते हैं। कॉर्टिसॉल, हृदय संवहनी तंत्र के रखरखाव तथा वृक्क की 
क्रियाओं में भी संलग्न होता है। ग्लूकोकॉर्टिकोइड एवं विशेष रूप से कॉरर्टिसाल प्रतिशोथ 
प्रतिक्रियाओं को प्रेरित करता है तथा प्रतिरक्षा तंत्र की प्रतिक्रिया को अवरोधित करता है। 
कॉर्टिसाल लाल रुधिर कणिकाओं के उत्पादन को प्रेरित करता है। एल्डोस्टीरॉन मुख्यतः 
वृक्क नलिकाओं पर कार्य करता है और \॥' एवं जल के पुनरावशोषण तथा "व 
फॉस्फेट आयन के उत्सर्जन को प्रेरित करता है। इस प्रकार एल्डोस्टीरॉन, वैद्युत अपघट्यों, 
शरीर द्रव के आयतन, परासरणी दाब और रक्‍त दाब को बनाए रखने में सहायक होता 
है। एड्डीनल वल्कुट द्वारा कुछ मात्रा में एंड्रोजेनिक स्टीराइड का भी स्त्राव होता है जो 
यौवनारंभ के समय अक्षीय रोम, जघन रोम, तथा मुख (आनन) रोम की वृद्धि में भूमिका 
अदा करते हैं। एड्निल वल्कुट द्वारा हार्मोन के अल्प स्रावण के कारण कार्बोहाइड्रेट 
उपापचय पर विपरीत प्रभाव पड़ता है जिसके कारण अत्यंत दुर्बलता एवं थकावट का 
अनुभव होता है तथा एडीसन रोग हो जाता है। 


22.2.8 जअग्नाशय 


अग्नाशय एक संयुक्त ग्रंथि है जो अंतःस्रावी और बहिःस्त्रावी दोनों के रूप में कार्य करती 
है (चित्र 22.1)। अंतःस्रावी अग्नाशय 'लैंगरहेंस द्वीपों' से निर्मित होता है। साधारण मनुष्य 
के अग्नाशय में लगभग 10 से 20 लाख लेंगरहेंस द्वीप होते हैं जो अग्नाशयी ऊतकों का 
1 से 2 प्रतिशत होता है। प्रत्येक लैंगरहैंस द्वीप में मुख्य रूप से दो प्रकार की कोशिकाएं 

होती हैं जिन्हें ७ और कोशिकाएं कहते हैं। ८ कोशिकाएं का ग्लूकगान तथा | 
कोशिकाएं इंसुलिन हार्मोन का स्त्राव करती हैं। 

ग्लूकागॉन एक पेप्टाइड हार्मोन है जो सामान्य रक्त शर्करा स्तर के नियमन में मुख्य 
भूमिका निभाता है। ग्लूकागॉन मुख्य रूप से यकृत कोशिकाओं पर कार्य कर ग्लाइकोजेन 
अपघटन को प्रेरित करता है जिसके फलस्वरूप रक्त शर्करा का स्तर बढ़ जाता है। इसके 
अतिरिक्त पेट ग्लूकोनियोजिनेसिस की प्रक्रिया को भी प्रेरित करता है जिससे कि 
हाइपरग्लाइसिमिया ( अति ग्लूकोज रक्तता ) होती है। ग्लूकागॉन कोशिकोय शर्करा के 
अभिग्रहण और उपयोग को कम करता है। अतः ग्लूकोगॉन हाइपरग्लाइसिमिक हार्मोन 
है। इंसुलिन भी एक प्रोटीन हार्मोन है जो ग्लूकोज समस्थापन के नियमन में मुख्य भूमिका 
निभाता हे। इंसुलिन मुख्यतः हिपेटोसाइट और एडीपोसाइट पर कार्य करता है और 
कोशिकीय ग्लूकोज अभिग्रहण और उपयोग को बढ़ाता है। इसके फलस्वरूप ग्लूकोज 
तीव्रता से रक्त हिपेटोसाइट और एडीपोसाइट में जाता है और तथा रक्त शर्करा का स्तर 
कम ( हाइपोग्लासीमिया) हो जाता है। इंसुलिन लक्ष्य कोशिकाओं में ग्लूकोज से 
ग्लाइकोजेन बनने की प्रक्रिया को भी प्रेरित करता है। रक्त में ग्लूकोज समस्थापन का 
नियमन सम्मिलित रूप से दो हार्मोन इंसुलिन और ग्लूकागॉन द्वारा होता है। 

लंबी अवधि तक हाइपरग्लाइसीमिया (अति ग्लूकोज रक्तता) होने पर डायबिटीज 
मेलीटस (मधुमेह) बीमारी हो जाती है जो मूत्र के साथ शर्करा का हास और हानिकारक 
पदार्थो जैसे कीटोन बॉडीज के निर्माण से जुड़ी है। मधुमेह के मरीजों का इंसुलिन द्वारा 
सफलतापूर्वक उपचार किया जा सकता है। 


22.2.9 वृषण 


नर में उदर गुहा (पेडू) के बाहर वृषण कोष में एक जोड़ी वृषण स्थित होता हैं 
(चित्र 22.1)। वृषण प्राथमिक लैंगिक अंग के साथ ही अंतःस्रावी ग्रंथि के रूप में भी 
कार्य करता है। वृषण शुक्रजनक नलिका और भरण या अंतराली ऊतक का बना 
होता है। लेइडिग कोशिकाएं या अंतराली कोशिकाएं अंतरनलिकोय स्थानों में उपस्थित 
होती हैं और एंड्रोजेन या नर हार्मोन तथा टेस्टोस्टेरॉन प्रमुख हार्मोन का स्त्राव करती हैं। 

एंड्रोजेन नर के सहायक जनन अंगों जैसे कि एपीडिडाईमस, शुक्रवाहिका, सेमिनल 
वेसीकल, प्रोस्टेट ग्रंथि, यूरिथ्रा आदि के परिवर्धन, परिपक्वन और क्रियाओं का नियमन 
करते हैं। ये हार्मोन पेशीय वृद्धि, मुख और अक्षीय रोम की वृद्धि, क्रोधात्मकता, निम्न 
स्वरमान या आवाज इत्यादि को उत्तेजित करते हैं। एंड्रोजेन शुक्राणु निर्माण की प्रक्रिया में 
प्रेरक भूमिका निभाते हैं। एंड्रोजेन केद्रीय तंत्रिका तंत्र पर कार्य कर नर लैंगिक व्यवहार 
(लिबिडो) को प्रभावित करता है। ये हार्मोन प्रोटीन और कार्बोहाइड्रेट उपापचय पर 
उपाचयी प्रभाव डालते हैं। 


22.2.10 अंडाशय 


मादाओं के उदर में अंडाशय का एक युग्म (जोड़ा) होता है (चित्र 22.1)। अंडाशय एक 
प्राथमिक मादा लैंगिक अंग है जो प्रत्येक मासिक चक्र में एक अंडे को उत्पादित करते 

हैं। इसके अतिरिक्त अंडाशय दो प्रकार के स्टीरॉइड हार्मोन समूहों का भी उत्पादन करते 
हैं, जिन्हें एस्ट्रोजेन और प्रोजेस्टेरॉन कहते हैं। अंडाशय अंडपुटक और भरण ऊतक का 
बना होता है। एस्ट्रोजेन का संश्लेषण एवं स्त्राव प्रमुख रूप से परिवर्धित हो रहे अंडाशयी 
पुटकों द्वारा होता है। अंडोत्सर्ग के पश्चात विखंडित पुटिका, कॉर्पसल्यूटियम में बदल 
जाता है जो कि मुख्यतया प्रोजेस्टेरॉन हार्मोन का स्त्राव करता है। 

एस्ट्रोजेन स्त्रियों में द्वितीयक लैंगिक अंगों की वृद्धि तथा क्रियाओं का प्रेरण, अंडाशयी 
पुटिकाओं का परिवर्धन, द्वितीयक लैंगिक लक्षणों का प्रकटन (जैसे उच्च आवाज की 
स्वरमान) स्तन ग्रंथियों का परिवर्धन इत्यादि अनेक क्रियाएं करते हैं। एस्ट्रोजेन स्त्रियों के 
लैंगिक व्यवहार का नियामक भी है। 

प्रोजेस्टेरॉन प्रसवता में सहायक होते हैं। प्रोजेस्टेरॉन दुग्ध ग्रॅथयों पर भी कार्य कर के 
दुग्ध संग्रह कूपिकाओं के निर्माण और दुग्ध के स्राव में सहायता करते हैं। 


22.3 हदय, वृक्क और जठर आंत्रीय पथः के हार्मोन 


अब तक आप अंतःस्रावी ग्रंथियों और उनके हार्मोन के बारे में समझ चुके होंगे। यद्यपि 
पहले इंगित किया जा चुका है कि हार्मोन का स्त्राव कुछ अन्य आंगों द्वारा भी होता है जो 
अंतःस्रावी ग्रंथियां नहीं हैं। उदाहरण के लिए हृदय की अलिंद भित्ति द्वारा एक पेप्टाईड 
हार्मोन का स्राव होता है, जिसे एट्यिल नेट्रिय्रेटिक कारक (एएनएफ) कहते हैं। यह 
रक्त दाब को कम करता है। जब रक्त दाब बढ़ जाता है, तो एएनएफ के स्त्राव और 
इसको क्रिया के फलस्वरूप रक्‍त वाहिकाएं विस्फारित हो जाती हें तथा रक्‍त दाब कम 
हो जाता है। 

वृक्क की जकस्टाग्लोमेरूलर कोशिकाएं, इरिश्रोपोईटिन नामक हार्मोन का उत्पादन 
करती हैं जो रक्ताणु उत्पत्ति (आरबीसी के निर्माण) को प्रेरित करता है। जठर आंत्रीय पथ 
के विभिन्न भागों में उपस्थित अंतःस्रावी कोशिकाएं चार मुख्य पेप्टाइड हार्मोन का स्त्राव 
करती हैं; गैस्टिन, सेक्रेटिन, कोलिसिस्टोकाइनिन - और जठर अवरोधी पेप्टाइड 
(जी आई पी)। गैस्ट्रिन, जठर ग्रंथियों पर कार्य कर हाइड्रोक्लोरिक अम्ल और पेप्सिनोजेन 
के स्त्राव को प्रेरित करता है। सेक्रेटिन बहिःस्तरावी अग्नाशय पर कार्य करता है और जल 
तथा बाइकार्बोनेट आयनों के स्त्राव को प्रेरित करता है। कोलिसिस्टोकाइनिन अग्नाशय और 
पित्ताशय दोनों पर कार्य कर क्रमशः अग्नाशयी एंजाइम और पित्त रस के स्त्राव को प्रेरित 
करता है। जी आई पी जठर स्त्राव और उसकी गतिशीलता को अवरुद्ध करता है। अनेक 
अन्य ऊतक, जो अंतःस्रावी नहीं है, कई हार्मोन का स्राव करते हैं जिन्हें बृद्धिकारक 
कहते हैं। ये वृद्धिकारक, ऊतकों को सामान्य वृद्धि और उनकी मरम्मत और पुनर्जनन के 
लिए आवश्यक हैं। 


22.4 हार्मोन क्रिया की क्रियाविधि 


हार्मोन लक्ष्य ऊतकों पर उपस्थित हार्मोनग्राही विशिष्ट प्रोटीन से जुडुकर अपना प्रभाव 
डालते हैं। लक्ष्य कोशिका झिल्लियों पर उपस्थित हामोनग्राही, झिल्ली योजित ग्राही, और 

कोशिका के अंदर उपस्थित ग्राही अंतर कोशिकीयग्राही कहलाते हें, जिसमें से अधिकांश 
केंद्रकीय ग्राही (केंद्रक में उपस्थित) होते हे, 

हार्मोन, ग्राहियों के साथ जुड़कर हार्मोनग्राही सम्मिश्र का निर्माण करते हें (चित्र 22. 
5 ७,०)। प्रत्येक ग्राही सिर्फ एक हार्मोन के लिए विशिष्ट होता है, अत: ग्राही विशिष्ट 
होते हैं। हार्मोनग्राही सम्मिश्र के बनने से लक्ष्य ऊतक में कुछ जेव रासायनिक परिवर्तन 
होते हैं। अतः लक्ष्य ऊतक में उपापचय एवं कार्यिकी का नियमन हार्मोन द्वारा होता है। 
रासायनिक प्रकृति के आधार पर हार्मोन को समूहों में विभाजित किया जा सकता हैः 

(र) पेष्टाइड, पॉलीपेप्टाइड, प्रोटीन हार्मोन (जैसे इंसुलिन, ग्लूकागॉन, पीयूष ग्रंथि 

हार्मोन, हाइपोथैलेमिक हार्मोन इत्यादि) 

(ब) स्टीरॉइड (उदाहरण के लिए कोटीसोल, टेस्टोस्टेरोन, एस्ट्राडायोल और प्रोजेस्टरॉन) 

(स) आयोडोथाइरोनिन (थायराइड हार्मोन) 

(द्‌) अमीनो अम्लों के व्युत्पन्न (उदाहरण के लिए एपीनेफ्रीन)। 

जो हार्मोन झिल्ली योजित ग्राहियों से क्रिया करते हैं वे साधारणतया लक्ष्य कोशिकाओं 
में प्रवेश नहीं कर पाते हें, लेकिन द्वितीयक संदेशवाहकों का उत्पादन कर (जैसे कि 
चक्रीय ए एम पी, आई पी,, ८३> आदि) अंततः कोशिकोय उपापचय का नियमन करते 
हैं (चित्र 22.5 अ)। अंतरकोशिकीय ग्राहियों से क्रिया करने वाले हार्मोन (जैसे स्टीरॉइड 

दूसरे संदेशक की उत्पत्ति 
(चक्रीय AP या Ca") 


जैव रसायनिक प्रतिक्रिया 


शारीरिक प्रतिक्रयात्मकता 
(जैसे अंडाशयी वृद्धि) 


चित्र 22.5 (अ) प्रोटीन हार्मोन 


हार्मोन, आयोडोथाइरोनिन आदि) हार्मोनग्राही सम्मिश्र एवं जीनोम के पारस्परिक क्रिया से 
जीन की अभिव्यक्ति अथवा गुणसूत्र क्रिया का नियमन करते हैं। संयुक्त जेव-रासायनिक 
क्रियाएं शरीर की कार्यिकी तथा वृद्धि को प्रभावित करती हैं (चित्र 22.5 ब)। 

चित्र 22.5 (ब) स्टेरॉयड हार्मोन - हार्मोन क्रियात्मकता को प्रक्रिया की आरेखीय प्रस्तुति 


सारांश 


कुछ विशेष प्रकार के रसायन हार्मोन की तरह कार्य कर मानव शरीर में रासायनिक समन्वय, एकीकरण और 
नियमन प्रदान करते हैं। ये हार्मोन कुछ विशेष कोशिकाओं अंतःस्त्रावी ग्रंथियों तथा हमारे अंगों की वृद्धि उपापचय 
एवं विकास को नियमित करते हैं। 
अंत:स्रावी तंत्र का निर्माण हाइपोथेलेमस, पीयूष, पीनियल, थायरॉइड, अधिवृक्क, अग्नाशय, पैराथायराइड 
थाइमस और जनन (वृषण एवं अंडाशय) द्वारा होता है। इनके साथ ही कुछ अन्य अंग जैसे जठर आंत्रीय पथ, 
वृक्क हाइपोथेलेमस, हृदय आदि भी हार्मोन का उत्पादन करते हैं। हाइपोथैलेमस द्वारा 7 मुक्तकारी हार्मोन और 
3 निरोधी हार्मोन का उत्पादन होता है जो पीयूष ग्रंथि पर कार्य कर उससे उत्सर्जित होने वाले हार्मोन के संश्लेषण 
और स्त्रवण का नियंत्रण करते हैं। पीयूष ग्रंथि तीन मुख्य भागों में विभक्त होती है- पार्स डिस्टेलिस, पार्स 
इंटरमीडिया, पार्स नर्वोसा। पार्स डिस्टेलिस द्वारा 6 ट्रॉफिक हार्मोन का स्त्रवण होता है। पार्स इंटरमीडिया केवल 
एक हार्मोन का स्त्राव करता है, जबकि पार्स नवासा दो हार्मोन का स्त्राव करता है। पीयूष ग्रंथि से स्त्रवित हार्मोन 
कायिक ऊतकों की वृद्धि, परिवर्धन एवं परिधीय अंतःस्रावी ग्रंथियों की क्रियाओं का नियंत्रण करते हैं। पिनियल 

1. तथा 


ग्रंथि मेलाटोनिन का स्त्राव करती हे जो कि हमारे शरीर की 24 घंटे की लय को नियंत्रित करता हे, (जैसे कि 
सोने व जागने की लय, शरीर का तापक्रम आदि) । थाइरॉइड ग्रंथि से स्त्रवित होने वाले हार्मोन थाइराँक्सीन 
आधारीय उपापचयी दर, केद्रीय तंत्रिका तंत्र के परिवर्धन और परिपक्वन, रक्ताणु उत्पत्ति कार्बोहाइड्रेट, प्रोटीन, 
वसा के उपापचय, मासिक चक्र आदि का नियंत्रण करता हे। 

अन्य थायरॉइड हार्मोन थाइरोकेल्स्टोनिन हमारे रक्‍त में कैल्सियम की मात्रा को कम करके उसका नियंत्रण 
करता है। पैराथायरॉइड ग्रेथियो द्वारा स्नवित पेराथायरॉइड हार्मोन (7H) ००४० के स्तर को बढ़ाकर, 08? 
के समस्थापन में महत्वपूर्ण भूमिका निभाता है। थाईमस ग्रंथियों द्वारा स्नावित थाइमोसिन हार्मोन टी-लिम्फोसाइट्स 
के विभेदीकरण में मुख्य भूमिका निभाता है, जो कोशिका केंद्रित असंक्राम्यता (प्रतिरक्षा) प्रदान करते हैं। साथ 
ही थाइमोसिन एंटीबॉडी का उत्पादन भी बढ़ाते हैं जो शरीर को तरल असंक्राम्यता (प्रतिरक्षा) प्रदान करते हें। 
अधिवृक्क ग्रंथि मध्य में उपस्थित अधिवृक्क मध्यांश और बाहरी अधिवृक्क वल्कुट की बनी होती है। 
अधिवृक्क मध्यांश एपीनेफ्रीन ओर नॉरएपीनेफ्रीन हार्मोन का स्त्राव करता है। 

ये हार्मोन सतर्कता, पुतलियों का फैलना, रोंगटे खड़े करना, पसीना आना, हृदय की धड़कन, हृदय संकुचन 
की क्षमता, श्वसन की दर, ग्लाइकोजेन अपघटन , वसा अपघटन को बढ़ाते हैं। अधिवृक्क वल्कुर 
ग्लूकोकॉर्टिकाइड्स (कॉर्टिसॉन) और मिनरेलोकॉर्टिकाइड्स (एल्डोस्टीराँन) का स्त्राव करता है। ग्लूकोकॉर्टिकॉइड्स 
ग्लाईकोजन संश्लेषण, ग्लूकोनियोजिनेसिस, वसा अपघटन, प्रोटीन अपघटन, क्ताणु उत्पत्ति , रक्त दाब और 
ग्लोमेरूलर निस्पंदन को बढ़ाते हैं तथा प्रतिरोधक क्षमता को दबा दबा कर शोथ प्रतिक्रियाओं को रोकता है। खनिज 
कोर्टिकॉइडस शरीर में जल एवं वेद्युत अपघट्यों का नियमन : गी अग्नाशय ग्लूकागाँन एवं 
इंसुलिन हार्मोन का खराव करता है। ग्लूकागॉन कोशिव् [में पस को प्रेरित 
करता है, जिससे रक्‍त में ग्लूकोज की मात्रा बढ़ 
हैं। इंसुलिन शर्करा के अभिग्रहण और उपयोग कों 
हाइपोग्लासिमिया हो जाता है। इंसुलिन की कमी 

वृषण एंड्रोजन हार्मोन का स्त्राव करता है आवश्यव 
क्रियाओं को, द्वितीयक लैंगिक लक्षणों का प्रकट Yo क्राणु जनन, नर लैंगिक व्यवहार, उपचयी पथक्रम और 
रक्ताणु उत्पत्ति को प्रेरित करता है। अंडाशय द्वारा एस्ट्रोजेन और प्रोजेस्टेरॉन का स्त्राव होता है। एस्ट्रोजेन स्त्रियों 
में आवश्यक लैंगिक अंगों की वृद्धि व परिवर्धन और द्वितीयक लैंगिक लक्षणों के प्रकट होने को प्रेरित करता 
है। प्रोजेस्टेरॉन गर्भावस्था की देखभाल के साथ ही दुग्ध ग्रंथियों के परिवर्धन और दुग्धस्राव को बढ़ाता है। हृदय 
की अलिंद भित्ति एंट्रियल नेट्रियूरेटिक कारक का उत्पादन करता है, जो रक्त दाब कम करता है। वृक्क में 
एरीथ्रोपोइटिन का उत्पादन होता है जो रक्ताणु उत्पत्ति को प्रेरित करता है। जठर आंत्रीय पथ के द्वारा गैस्ट्रिन 
सेक्रेटिन, कोलीसिस्टोकाइनिन -पेक्रियोजाइमिन और जठर अवरोधी पेप्टाइड का स्त्राव होता है। ये हार्मोन पाचक 
रसों के स्त्राव और पाचन में सहायता करते हैं। 














अभ्यास 


1. निम्नलिखित को परिभाषा लिखिए: 
(अ) बहिःस्रावी ग्रंथियाँ 
(ब) अंतः स्रावी ग्रंथियाँ 
(स) हार्मोन 

हमारे शरीर में पाई जाने वाली अंतःस्रावी ग्रंथियों को स्थिति चित्र बनाकर प्रदर्शित कीजिए। 


निम्न द्वारा स्रवित हार्मान का नाम लिखिए- 
(अ) हाइपोथैलेमस (ब) पीयूष ग्रंथि (स) थायरॉइड 


(द) पैराथायरॉइड (य) अधिवृक्क ग्रंथ (र) अग्नाशय 
(ल) वृषण (व) अंडाशय (श) थायमस 
(स) एट्रियम (ष) वृक्क (ह) जठर-आंत्रीय पथ 
रिक्त स्थानों को पूर्ति कीजिए- 
हार्मोन लक्ष्य ग्रंथि 


(अ) हाइपोथेलैमिक हार्मोन 

(ब) थायरोट्रॉफिन (टीएसएच) 

(स) कॉर्टिकोट्रॉफिन (एसीटीएच) 

(द्‌) गोनेडोट्रोपिन (एलएच, एफएसएच) 

(य) मेलानोट्रोफिन (एमएसएच) 

निम्नलिखित हार्मोन के कार्यो के बारे में टिप्पणी लिखिए- 

(अ) पैराथायरॉइड हार्मोन (पीटीएच) (ब) थायरॉइड हार्मान 


(स) थाइमोसिन (द) एंड्रोजेन 
(य) एस्ट्रोजेन (र) इंसुलिन एवं ग्लूकागॉन 
निम्न के उदाहरण दीजिए- 


(अ) हाइपर ग्लाइसीमिक हार्मोन एवं हाइपोग्लासीमिक हार्मोन 
(ब) हाइपर कैलसीमिक हार्मोन 

(स) गोनेडोट्रॉफिक हार्मोन 

(द) प्रोजेस्टेशनल हार्मान 

(य) रक्तदाब निम्नकारी हार्मोन 

(र) एंड्रोजेन एवं एस्ट्रोजेन 

निम्न लिखित विकार किस हार्मोन की कमी के कारण होते हें- 
(अ) डायबिटीज (ब) गॉइटर (स) क्रटीनिज्म 

एफ एस एच को कार्यविधि का संक्षेप में वर्णन कोजिए। 

निम्न लिखित के जोड़े बनाइए- 


स्तंभ 1 स्तंभ I 

(1) टी, (अ) हाइपोथैलेमस 
(11) पीटीएच (ब) थायरॉइड 
(11) गोनेडोट्रॉफिक रिलीजंग हार्मोन (स) पीयूष ग्रंथि 


(1४) ल्यूटिनाइजिंग हार्मोन (द) पेराथायरॉइड 





टिप्पणी 





टिप्पणी 





